



Врз основа на Заклучокот од педесетата седница на Владата на Република Северна Македонија, точка 83, одржана на 2 март 2021 година, а во врска со Информацијата за превземање на мерки за борба против корупција, а во врска со член 11 од Законот за основање на Агенцијата за енергетика на Република Македонија (Македонија (Службен весник на Република Македонија бр. 62/05, 41/14 и 83/18) и член 26 од Статутот на Агенцијата за енергетика на Република Македонија, в.д. Директорот на Агенцијата за енергетика на Република Северна Македонија го донесен следниов :

ГОДИШЕН ПЛАН ЗА СПРЕЧУВАЊЕ НА КОРУПЦИЈА

Имено, поаѓајќи од фактот дека корупцијата ги загрозува правата што им припаѓаат на граѓаните, ги дерогира законите и ја оневозможува правдата, го осиромашува општеството, ја поткопува правната држава и нејзината иднина, неопходно е борба против ова зло да биде постојана обврска на секој граѓанин. Главната задача на Агенцијата за енергетика во 2021 година ќе биде навремено препознавање на ризиците од корупција, предлагање на соодветни мерки за отстранување на ризиците и санкционирање на сторителите. Раководството на Агенцијата ќе одговори на потребата да изнајде соодветен и ефикасен начин за спречување на корупцијата во сопствените редови. Агенцијата долгорочно на превентивен и репресивен начин ќе ги оспособува и ќе ги јакне нормативите, инситуционалните и личните капацитети за ефикасна практична борба против корупцијата и ќе настојува да воспостави, да развива и да применува ефикасни и функционални механизми со кои ќе се намалат ризиците од корупција. За реализирање на оваа цел неопходна е поддршката од зедницата и од раководниот кадар во Агенцијата кои ќе промовираат висок степен на интегритет и нулта толеранција на корупција, но и од основниот состав што активно ќе и се спротивстави на корупцијата.

Антикорупцискиот план на Агенцијата има за цел да воспостави систем на мерки што ќе овозможат спречување со корупција и идентификување на причините, на условите и на факторите што ја овозможуваат. Посебен акцен во спречување на корупцијата во 2021 година ќе биде ставен на унапредување на личниот и професионалниот интегритет на вработените од коишто се очекува при извршувањето на задачите од овластувањата да применат соодветни знаења и вештини, етички капацитет, решителност и чесност и да работат во полза на јавниот интерес и на зголемување на довербата на јавноста. Обврската на сите вработени е при извршување на работните задачи да постапуваат согласно правилата, прописите и професионалните стандарди што се применуваат во Агенцијата. Потребно е секој вработен да го почитува етичкиот кодекс на

однесување, да манифестира висок степен на интегритет во работењето, да знае да ги препознае облиците на корупција и да поседува способност да и се спротивстави на корупцијата. Никој не смее да биде исклучок при утврдување одговорност за коруптивно однесување, како што никој нема мандат да го попречува, да го ограничува или на кој било кој начин да го разводнува процесот на утврдување на одговорност.

Формите на корупција во Агенцијата се препознаваат преку :

- Постапување или непостапување на вработените во Агенцијата при вршење на службени задачи и овластувања, за што како возврат прибавуваат (бараат) за себе или за друг некаква (или прифаќаат некаква) корист, погодност, интерес за себе или за друг или на друг ќе му нанесат штета;
- Непочитување на стандардните постапки и процедури;
- Злоупотреби на службената положба и овластувања заради директно и индиректно ветена, понудена, дадена, побарана, прифатена или очекувана материјална или нематеријална корист, погодност, предност или друг интерес за себе или за друг.

Агенцијата во 2021 година борбата против корупцијата ќе ја реализира преку превентивен и репресивен пристап со јасна порака дека корупцијата нема да остане несанкционирана. Во рамките на превенцијата ќе се фокусира на намалување на можностите и создавање на неповолни услови за извршување на коруптивни дела. За ефикасна борба против корупцијата подеднакво се важни политичката волја, нормативните решенија, институционалната рамка, ефикасна примена на законите, институционалниот и личниот капацитет и интегритет, како и соработката меѓу институциите во земјата и на меѓународен план.

ПРОГРАМСКИ АКТИВНОСТИ

Антикорупциските активности ќе бидат насочени кон унапредување на професионалноста на службениците преку доследно почитување на законската и подзаконската регулатива и санкционирање на сите форми на корупција во Агенцијата.

Имајќи го во предвид наведеното, Антикорупциската програма на Агенцијата за 2021 година, особено внимание ќе посвети на :

- Професионализација, департизација и деполитизација на вработените во Агенцијата;
- Јакнење на интегритетот на вработените во Агенцијата;
- Доследно почитување на Кодексот за административни службеници;
- Превенција од аспект на отстранување на условите што овозможуваат корупција;
- Репресија како алатка за санкционирање на корупцијата и другите злоупотреби на овластувањата.

Во контекст на наведеното, приоритетни цели за 2021 година ќе бидат:

1. Јакнење на интегритетот на вработените во Агенцијата.
2. Почитување на Кодексот за административни службеници.
3. Меѓуинституционална соработка во борбата против корупцијата и криминалот.
4. Спроведување процена за ризик од појава на корупција на работните места .
5. Воведување пропишани процедури за работа на работните процеси во Агенцијата.
6. Професионализација, департизација и деполитизација на вработените.
7. Континуирана и специјализирана обука во Агенцијата.
8. Преземање превентивни активности кон нововработените службеници.
9. Јакнење на довербата на граѓаните и мотивирање да пријават корупција.
10. Зајакнатата контрола и надзор на јавни набавки;
11. Зајакнување на маѓународната соработка во борбата против корупцијата.
12. Јакнење на принципите на отчетност и транспарентност во работењето на Агенцијата.

ПОЧИТУВАЊЕ НА КОДЕКСОТ ЗА АДМИНИСТРАТИВНИ СЛУЖБЕНИЦИ ВО АГЕНЦИЈАТА

Секој службеник е потребно да има висок степен на познавање на Кодексот за административни службеници, во којшто е утврдено дека службениците не смеат да се постават во материјална или во друга зависност од граѓани или органи, не смеат да ги користат службените овластувања со цел стекнување лична корист и имаат обврска да се спротиставуваат на сите форми на корупција во рамките на Агенцијата.

ЈАКНЕЊЕ НА ПРИНЦИПИТЕ НА ОТЧЕТНОСТ И ТРАНСПАРЕНТНОСТ ВО РАБОТЕЊЕТО НА АГЕНЦИЈАТА

Вработените во Агенцијата при извршувањето на работните задачи не смеат да го доведат личниот, материјалниот и нематеријалниот интерес во судир со јавниот интерес и со нивниот статус да предизвикаат судир на интереси. Потребно е да се водат од принципите на законитост, ефикасност, доверливост, независност, самостојност, чесност, професионалност, отчетност и транспарентност. Потребна е внимателна анализа на ризниците и на ситуациите коишто може да доведат до потенцијален судир на интереси и корупција при вршење на службените работи, за што е потребно навремено преземање мерки за отстранување на можноста за судир на интереси и корупција.

Поаѓајќи од обврската јавноста да биде информирана за работи и настани од јавен интерес за Агенцијата, потребно е Агенцијата преку разни комуникациски форми да овозможува пристап до информации за сите

претставници од медиумите и други заинтересирани страни, водејќи се од начелото на транспарентност, отчетност и недискриминација.

На веб-страницата на Агенцијата и понатаму ќе се продолжи со практиката да се објавуваат информации, извештаи, работните средби од дневните настани што се поврзани со работата на Агенцијата.

Со почит,

Скопје, 01.09.2021 година

В.Д. Директор,
Дарио Николовски

